

# نَقْدُ وَنَظَرٌ

## نَقْدُ وَنَظَرٌ

تبرئے کے لیے ہر کتاب کے دو نسخوں کا آنا ضروری ہے

ادارہ

### رب کے احسانات

حضرت مولانا گل رئیس نقشبندی مجددی صاحب۔ صفحات: ۲۷۱۔ قیمت: درج نہیں۔ ناشر:

قاسم نانو توئی لاہوری، جامعہ دارالاہدی، جامن روڈ، بونوں۔

بونوں شہر سے تعلق رکھنے والے حضرت مولانا گل رئیس نقشبندی صاحب معروف عالم دین اور سماجی شخصیت ہیں۔ سلسلہ نقشبندیہ مجددیہ کے سالکین اور عوامِ الناس کے لیے وقاراً فو قاد عوتی اور اصلاحی بیانات کرتے رہتے ہیں، ان خطبات کو ان کے فرزند مولانا محمد عبداللہ حقانی نقشبندی صاحب شائع کرتے رہتے ہیں۔ زیرِ تبرئہ کتاب ”رب کے احسانات“ اسی سلسلہ مطبوعات کی ایک کڑی ہے۔

اس کتاب میں اللہ تعالیٰ کے احسانات کا تفصیلی تذکرہ اور اعمالِ حسنہ کی اہمیت و فضیلت کو بیان کیا گیا ہے۔ کتاب میں مذکور مواعظ سے مسلمانوں کو دعوت فکر دینے کی کوشش کی گئی ہے۔ شریعت اور طریقت کا لطیف فرق بھی اس سے بخوبی سمجھا جاسکتا ہے۔ دعا ہے کہ اللہ تعالیٰ اس کتاب کا نفع عام فرمائے اور مؤلف و معاونین کے لیے ذخیرہ آخرت بنائے۔ کتاب کی جلد بندی مضبوط، کاغذ اعلیٰ، ترکیں و ترتیب بہترین، ٹائل خوبصورت اور طباعت دورگی ہے۔

### مکاتب حفظ و ناظرہ کے مسائل اور ان کا حل

قاری محمد شفیق سواتی و مولانا راشد الاسلام یوسف زئی۔ صفحات: ۳۳۰۔ قیمت: درج نہیں۔

ناشران: مکتب تجوید القرآن و مکتب بیت القرآن، فیوج کالونی، لاہوری، کراچی نمبر: ۲۲۔

قرآن کریم اللہ تعالیٰ کا کلام ہے اور اس کے حفاظ خود اللہ تعالیٰ ہیں، حفاظت کے انتظام میں اللہ تبارک و تعالیٰ جس انسان کو چاہیں منتخب فرمائیں۔ زیرِ نظر کتاب میں مکاتب قرآنیہ کے ذمہ داران، انتظامیہ، مہتممین، علمائے کرام اور قاری صاحبان سے متعلق تمام ضروری مسائل کا حل بتایا گیا ہے، ملک کے گیارہ دارالافتاؤں اور مفتیان کرام کے ۲۶۹ فتاویٰ کی روشنی میں ان کی تصدیقات کے ساتھ اس

ہر سخت مزاج اور مفرود جسمی ہے۔ (حضرت محمد ﷺ)

مجموعہ کو مرتب و مدل کیا گیا ہے۔ بہر حال یہ کتاب اپنے موضوع کے اعتبار سے ایک منفرد کوشش ہے۔  
امید ہے باذوق حضرات اس کتاب کی قدر افزاں فرمائیں گے۔

### اخلاق العلماء والحافظ، اردو ترجمہ أخلاق العماء وحملة القرآن

ترجمہ: مولانا احسان الحق صاحب (راولپنڈی)۔ صفحات: ۲۱۶۔ قیمت: درج نہیں۔ ناشر:

مکتبہ تعلیم و تربیت راولپنڈی۔ ملنے کا پتہ: جامع مسجد الحکیم اصغر، مال روڈ، راولپنڈی  
زیریقبرہ کتاب ”اخلاق العلماء والحافظ“، امام ابو بکر محمد بن الحسین بن عبد اللہ الآجری  
(متوفی: ۳۶۰ھ) کی عربی تصنیف ”اخلاق العماء وحملة القرآن“ کا اردو ترجمہ ہے، جس میں  
انہوں نے علمائے کرام اور حفاظ کے اخلاق کو ذکر کیا ہے۔ انہوں نے کہا: اللہ تعالیٰ نے علماء کو علم کے  
ذریعہ صفتِ حلم و بردباری کے ساتھ مزین فرمایا ہے، انہی کی وجہ سے حرام و حلال کی پہچان ہوتی ہے،  
انہیں کے دم قدم سے مقامِ حق و باطل کا امتیاز، مضر اور مفید کی تمیز اور گندے و سترے کا پتہ چلتا ہے۔  
فضیلیت ان کی عظیم، مقام ان کا بہت بڑا، انبیاء کے وارث اور اولیاء کی آنکھوں کی ٹھنڈک ہیں۔ حضرت  
مولانا مشتاق احمد صاحب کو یہ کتاب حاصل ہوئی، آپ نے اردو و ان طبقہ کی آسانی کے لیے مولانا  
احسان الحق صاحب کو اس کے اردو ترجمہ کے لیے مامور کیا، حضرت ڈاکٹر عبدالرزاق اسکندر صاحب  
دامت برکاتہم نے تقریباً یہ کتاب کی توثیق فرمادی۔

علماء کرام اور طلبہ عظام کو ایک بار اس کتاب کا مطالعہ کرنا بہت مفید ہوگا۔ البتہ اس کتاب  
کے ترجمہ کا نام اردو کے الفاظ میں ”علماء اور حفاظ کے اعلیٰ اخلاق“، یا اس جیسا کوئی اور نام رکھ لیتے تو  
اصل عربی اور اردو نام میں نہیاں فرق نظر آتا۔ کتاب کا غذا اعلیٰ اور طباعت دو رک्कی ہے۔

### آسان گھر یلو ٹوکنوں کا انسائیکلو پیڈیا

مولانا مفتی شکیل احمد نقشبندی۔ صفحات: ۳۵۰۔ قیمت: درج نہیں۔ ناشر: مکتبہ عشرہ مشیرہ،

غزنی اسٹریٹ، اردو بازار، لاہور

مؤلف کتاب مولانا مفتی شکیل احمد نقشبندی جامعہ دارالعلوم کراچی کے فاضل اور جامع مسجد  
مولانا عبدالحق ظفروال کے خطیب ہیں۔ آپ نے اس کتاب میں ایک ہزار سے زائد مفید، آسان اور  
قیمتی گھر یلو ٹوکنوں کا بہترین جمومہ تیار کیا ہے، جو ہر گھر کی ضرورت ہے۔

### اسلام میں حقوق العباد اور بندگی کے تقاضے

سیدنذر یا حمد بخاری صاحب۔ صفحات: ۳۶۱۔ قیمت: ۲۹۰ روپے۔ ناشر: سیدنذر یا حمد بخاری

کتاب کے مؤلف کا تعلق ذرائع ابلاغ سے رہا ہے اور بیرون ممالک میں مختلف مذاہب کے ماننے والوں سے بھی ان کا واسطہ رہا ہے اور ان کو بہت قریب سے دیکھا ہے، تو جس طرح وہ حقوق پامال کرتے ہیں اس سے انسان اور جانور میں فرق نہیں رہ جاتا۔ ان کو مسلمانوں سے بھی بجا طور پر شکایت ہے کہ مسلمان بھی اسلام کے فلسفہ اخلاق سے ناقصیت کی بنابر حقوق کی ادائیگی میں کوتاہیاں کرتے ہیں، صرف کوتاہیاں ہی نہیں، بلکہ آج کل اس کو اپنے لیے عزت اور شرافت کی بات سمجھا جاتا ہے، جو کہ دین اسلام کے سراسر خلاف ہے، حالانکہ آپ ﷺ نے ارشاد فرمایا: "بِعِشْتُ لِأَتَمَّ مَكَارِمَ الْأَخْلَاقِ" ... یعنی "میں اعلیٰ اخلاق کی تکمیل کے لیے معموٹ کیا گیا ہوں۔" خود قرآن کریم نے شہادت دی کہ: "وَإِنَّكَ لَعَلَى خُلُقٍ عَظِيمٍ" آپ ﷺ نے ایک فرد نہیں، بلکہ مخلوقات میں سے ہر مخلوق کے حقوق پر بیان فرمائے ہیں اور اسلام جس طرح حقوق کی حفاظت کی بات کرتا ہے، کوئی اور مذہب اس طرح کی بات نہیں کرتا۔

بہر حال مؤلف نے بڑی محنت اور عرق ریزی کے ساتھ یہ کتاب مرتب کی ہے، اور حقوق العباد اور اخلاق حسنہ سے متعلق کافی مواد جمع کیا ہے۔ مسلمانوں بلکہ ہر مذہب کے انسان کو چاہیے کہ اس کتاب کو پڑھے اور اپنے اندر جو عملی کوتاہی فروگز اشت ہے، اس کی اصلاح کرے۔

